

## कृषि विज्ञान केंद्र, बरेली, द्वारा ऑनलाइन माध्यम से बकरी पालन पर पाँच दिवसीय प्रशिक्षण कार्यक्रम का आयोजन

बरेली, 17 अक्टूबर 2021: कृषि विज्ञान केंद्र, बरेली द्वारा ऑनलाइन माध्यम से पाँच दिवसीय “बकरी पालन उद्यमिता विकास प्रशिक्षण” कार्यक्रम दिनांक 11.10.2021 से 14.10.2021 एवं 16.10.2021 को प्रातः 10:30 से दोपहर 01:00 तक आयोजित किया गया। डॉ ब्रिज पाल सिंह , प्रधान वैज्ञानिक एवं अध्यक्ष, कृषि विज्ञान केंद्र, बरेली ने किसानों को बकरी पालन उद्यमिता की उपयोगिता के बारे में जानकारी दी। उन्होंने बताया की यदि वैज्ञानिक विधियों से बकरी पालन को किया जाए तो यह व्यवसाय छोटे और सीमांत किसानों के लिए आय का एक अच्छा साधन साबित हो सकता है और युवाओं के लिए रोजगार के संभावनाओं को बढ़ा सकता है। पाँच दिवसीय कार्यक्रम में किसानों को ऑनलाइन माध्यम से भू कृ अनु प – भारतीय पशु चिकित्सा अनुसंधान संस्थान इज्जतनगर- बरेली के वैज्ञानिकों द्वारा बकरी की विभिन्न उपयोगी नसले, बकरी उत्पादन और प्रजनन, बकरी के बच्चों का रखरखाव, बकरी के आवास प्रबंधन, बकरियों का पोषण प्रबंधन, बकरियों में रोगों का नियंत्रण और रोकथाम, बकरियों में परजीवियों का प्रबंधन, बकरियों के प्रमुख रोग इत्यादि विषयों पर विस्तृत जानकारी प्रदान की गई। प्रशिक्षण के समापन समारोह में श्री धर्मेन्द्र मिश्रा, डी डी एम, नाबार्ड ने बकरी पालन के प्रोत्साहन हेतु ऋण सुविधाओं के बारे में जानकारी दी। डॉ वी. राजकुमार, प्रधान वैज्ञानिक, भू कृ अनु प –केन्द्रीय बकरी अनुसंधान संस्थान, मखदूम, मथुरा ने भी अधिकतम लाभ के लिए बकरी पालन के साथ साथ वैल्यू एडिशन करने का सुझाव दिया और उसके बारे में जानकारी प्रदान की। इस पाँच दिवसीय कार्यक्रम में तीन राज्यों के 37 किसान भाइयों, पाँच महिलायें और युवाओं ने भाग लिया।

